

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಮಾರ್ಚ್ 5, ಪ್ರಾಚಿತ್ ಕಾಳಾಚೊ ದುಸ್ರೊ ಆಯ್ತಾರ್

1. ಆಯ್ತಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ ಖುರ್ಸಾವಾಟಿಂತ್, ಲಿತುರ್ಜಿಂತ್ ಆನಿ ಗಾಯಾನಾಂತ್ ವಾಂಟೊ ಘೆತ್ಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಆಜ್ ಆಮ್ಚ್ಯಾ ಫಿರ್ಗಜೆಚೆಂ ಸ್ತ್ರೀ ಸಂಘಟನ್ ಅಂತರಾಷ್ಟ್ರೀಯ್ ಸ್ತ್ರೀಯಾಂಚೊ ದೀಸ್ ಸಂಭ್ರಮ್ತಾತ್. ತಾಂಚ್ಯಾ ವಾಡ್ಯಾಂತ್ ಆನಿ ಫಿರ್ಗಜೆಂತ್ ದಿಂವ್ಚ್ಯಾ ಅಪುರ್ಬಾಯೆಚಾ ಸೆವೆ ಖಾತಿರ್ ತಾಂಕಾ ಅಭಿನಂದನ್ ಪಾಠಯ್ತಾಂ ಆನಿ ದೇವಾಚಿಂ ಆಶೀರ್ವಾದಾಂ ಮಾಗ್ತಾಂ. ತಶೆಂಚ್ ಆಮ್ಚ್ಯಾ ಫಿರ್ಗಜೆಚಾ ಸ್ತ್ರೀಯಾಚಿಂ ಸೆವಾ ವಾಖಾಣುಂಕ್ ಕರ್ತಾಲೆಕ್ ಸಭಾ ಆಂಜೆಲೊರ್ ಘೆಟ್ ಆನಿ ಸ್ತ್ರೀ ಸಂಘಟನ್ ಆಜ್ (ಫಾಲ್ಗ್ಯಾ) ಸಾಂಜೆರ್ 5.30 ವರಾರ್ ಆಮ್ಚ್ಯಾ ಗೋಲ್ಡನ್ ಜುಬಿಲಿ ಸ್ತ್ರೀಯಾಂಚಾ ದಿಸಾಚೊ ಸಂಭ್ರಮ್ ಮಂಡುನ್ ಹಾಡ್ಲಾ. ಹ್ಯಾ ಕಾರ್ಯವೆಳಾರ್ ಸಮಾಜೆಂತ್ ತಶೆಂಚ್ ಫಿರ್ಗಜೆಂತ್ ವಿಶೇಷ್ ರಿತಿನ್ ವಾವ್ರ್ ಕೆಲ್ಲ್ಯಾ ಸ್ತ್ರೀಯಾಂಕ್ ಸನ್ಮಾನ್ ಆಸ್ತೊಲೊ ಆನಿ ಸಾಂಗಾತಾಚ್ ಸಾಂಸ್ಕೃತೀಕ್ ಕಾರ್ಯೆಂ ಆಸ್ತೆಲೆಂ. ಹ್ಯಾ ಕಾರ್ಯಾಕ್ ತುಮ್ಕಾಂ ಮೊಗಾಚೊ ಸ್ವಾಗತ್ ಆನಿ ಸರ್ವಾಂಚೊ ಸಹಕಾರ್ ಆಶೆತಾಂವ್, ಫ್ಲಡಾ ಸಂಖ್ಯಾನ್ ಹಾಜರ್ ಜಾಂವ್ಕ್ ತುಮ್ಕಾಂ ಉಲೊ ದಿತಾಂವ್.
3. ಹ್ಯಾ ವರ್ಸಾಚಿ ಘರ್ ಬೆಜ್ಯೆಂತಾ ಆಮಿ ಸಂಪಯ್ಲಾತ್. ಭೋವ್ ಅರ್ಧಾಭರಿತ್ ರಿತಿನ್ ಬೆಂಜ್ಯೆಂತಾಚಿ ಮಂಡಾವಳ್ ಕೆಲ್ಲ್ಯಾ ಸರ್ವ್ ಗುರ್ಕಾರಾಂಕ್, ವಾಡ್ಯಾ ಪ್ರತಿನಿಧಿಂಕ್, ಸಾಂಗಾಂತ್ ದಿಲ್ಲ್ಯಾ ವಾಡ್ಯಾಗಾರಾಂಕ್, ಮಾಗ್ಲ್ಯಾ ವಿಧಿ ಚಲವ್ನ್ ವೆಲ್ಲ್ಯಾ ಸರ್ವ್ ಕುಟ್ಮಾಂಕ್ ಆಮಿ ಉಲ್ಲಾಸಿತಾಂವ್ ಆನಿ ದೇವ್ ಬರೆಂ ಕರುಂ ಮ್ಹಣ್ತಾಂವ್. ಕೊಣಾಚಿ ಘರ್ ಬೆಜ್ಯೆಂತಾ ಜಾಂವ್ಕ್ ನಾಂತ್ ತಾಣಿಂ ಗುರ್ಕಾರಾ ಮುಕಾಂತ್ ಕಳಯ್ಲಾರ್ ಆಮಿ ಯೇವ್ನ್ ಘರ್ ಬೆಜ್ಯೆಂತಾ ಕರ್ತಲ್ಯಾಂವ್. ತಶೆಂಚ್ ಕೊಣೆ ಹ್ಯಾ ವರ್ಸಾಚೊ ಅನ್ವಾಲ್ ಕಾಯ್ದೆ ದೀಂವ್ಕ್ ನಾಂ ತಾಣಿ ವೆಗಿಂಚ್ ದಫ್ತಾರಾಕ್ ಹಾಡ್ನ್ ದೀಂವ್ಕ್ ವಿನಂತಿ.
4. ಆಮ್ಚ್ಯಾ ಫಿರ್ಗಜೆಂತ್ ಸಬಾರ್ ಸಂಘಾಸಂಸ್ಥೆ ಆಸಾತ್ ಆನಿ ವರ್ಸಾವಾರ್ ಜಾಯಿತ್ತಿ ಕಾರ್ಯಕ್ರಮ್ ಮಂಡುನ್ ಹಾಡ್ತಾತ್. ಥೊಡೆ ಪಾವ್ಟಿಂ ಎಕಾಚ್ ವೆಳಾರ್ ದೊದೊನ್ ಕಾರ್ಯಕ್ರಮಾಂ ಆಸ್ತಾನಾ ಫಿರ್ಗಜೆಗಾರಾಂಕ್ ತಶೆಂಚ್ ಯಾಜಕಾಂಕ್ ವಾಂಟೊ ಘೆಂವ್ಕ್ ಕಷ್ಟ್ ಜಾತಾತ್. ದೆಕುನ್ ಹಿ ಕಾರ್ಯೆಂ ಕ್ರಮಾ ಪ್ರಕಾರ್ ಮಂಡುನ್ ಹಾಡ್ಚ್ಯಾ ಉದ್ದೇಶಾನ್ ಯೆಂವ್ಚ್ಯಾ ಸುಕ್ರಾರಾ ಮಾರ್ಚ್ 10 ತಾರಿಕೆರ್ ಸಾಂಜೆರ್ 6.00 ವರಾರ್ ಏಕ್ ಮೀಟಿಂಗ್ ದವರ್ಲಾಂ. ಫಿರ್ಗಜೆಂತ್ಲಾ ಸಂಘಾಸಂಸ್ಥಾಚಾ ಅಧ್ಯಕ್ಷ ಯಾ ಉಪಾಧ್ಯಕ್ಷಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
5. ನಾಗೋರಿ ಗರೋಡಿ ದಿವ್ಚಾಚಾ 150 ವರ್ಸಾಂಚಾ ಸಂಭ್ರಮಾಕ್ ಅಮ್ಕಾಂ ಅಪವ್ಣೆಂ ದೀವ್ನ್ ಹೊರೆ ಕಾಣಿಕೆ ದಿಂವ್ಚ್ಯಾಕ್ ವಿನಂತಿ ಕೆಲ್ಲಿ. ಆಮ್ಚ್ಯಾ ಫಿರ್ಗಜೆಚಾ 75 ವರ್ಸಾಂಚಾ ಜುಬ್ಲೆವಾ ಸಂಭ್ರಮಾಕ್ ಗರೋಡಿ ದಿವ್ಚಾ ಥಾವ್ನ್ ಹೊರೆ ಕಾಣಿಕೆ ಆಯಿಲ್ಲಿ ಜಾಲ್ಲ್ಯಾನ್ ಭಾವ್ - ಭಾಂದವ್ಪಣಾಚಾ ದೃಷ್ಟಿನ್ ಫಿರ್ಗಜೆಚಾ ನಾಂವಾನ್ ಹೊರೆ ಕಾಣಿಕೆ ಪಾವಿತ್ ಕೆಲ್ಯಾ ಮ್ಹಣ್ ತಿಳ್ಗುಂಕ್ ಆಶೆತಾಂವ್. ಹ್ಯಾ ಕಾಮಾಕ್ ಕುಮೊಕ್ ಕೆಲ್ಲ್ಯಾ ಉಪಾಧ್ಯಕ್ಷ, ಕಾರ್ಯದರ್ಶಿ, ಮಾನೇಸ್ತ್ರ್ ಫೆಲಿಕ್ಸ್ ಮೊರಾಸ್, ಮಾನೇಸ್ತ್ರ್ ಮೆಕ್ಸಿಮ್ ಡಿಸೋಜಾ, ಮಾನೇಸ್ತ್ರ್ ಮೆಕ್ಸಿಮ್ ಡಿಕೋಸ್ತಾ, ಮಾನೇಸ್ತ್ರ್ ರೊನಿ ವೇಗಸ್, ಮಾನೇಸ್ತ್ರ್ ಲೂಯಿಸ್ ಡಿಸೋಜಾ, ಮಾನೇಸ್ತ್ರ್ ವಲ್ಲಿ ಪಿಂಟೊ, ಮಾನೇಸ್ತ್ರ್ ನೋರ್ಬೆಟ್ ಡಿಕುನ್ಟಾ, ಮಾನೇಸ್ತ್ರ್ ಆಲ್ವಿನ್ ಡಿಸೋಜಾ ಆನಿ ಕಾಣಿಕ್ ಪಾವಿತ್ ಕೆಲ್ಲ್ಯಾ ಸರ್ವ್ ಫಿರ್ಗಜೆಗಾರಾಂಕ್ ದೇವ್ ಬರೆಂ ಕರುಂ.
6. ಮಾರ್ಚಾಚಾ 16, 17 ಆನಿ 18 ತಾರಿಕೆರ್ ರೆತಿರ್ ಆಸಾ, ಫ್ಲಡಾ ಸಂಖ್ಯಾನ್ ಹಾಜರ್ ಜಾಂವ್ಕ್ ಉಲೊ ದಿತಾಂ. ತಶೆಂಚ್ ಮಾರ್ಚಾಚಾ 28 ತಾರಿಕೆರ್ ಸಾಂಜೆರ್ 6.00 ವರಾಂ 8.00 ವರಾಂ ಪರ್ಯಾಂತ್ ಫಿರ್ಗಜ್ ಗೊವ್ಳಿಕ್ ಪರಿಷದೆಚಾ ವಾವ್ರಾವಿಶಿಂ ತರ್ಭೆತಿ ಆನಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆ ವಿಷ್ಯಾಂತ್ ತರ್ಭೆತಿ ಆಸಾ. ಫಿರ್ಗಜ್ ಗೊವ್ಳಿಕ್ ಪರಿಷದೆಚಾ ಸಾಂದ್ಯಾನಿಂ ಆನಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚಾ ವಾಡ್ಯಾಚಾ ಸಂಚಾಲಕಾನಿಂ ಹಾಜರ್ ಜಾಂವ್ಕ್ ವಿನಂತಿ. ಹಿ ತರ್ಭೆತಿ ರಾತಿಂ ಜೆವ್ಣಾಂ ಸವೆಂ ಸಂಪ್ತೆಲಿ.

7. ಗೆಲೆತ್ಯಾ ವರ್ಸಾ 9 ವಾಡ್ಯಾನಿಂ ನವೆ ಗುರ್ಕಾರ್ ವಿಂಚುನ್ ಆಯಿಲ್ಲೆ, ಆನಿ ತಾಂಚಿ ಎಕಾ ವರ್ಸಾಚಿ ಅಪ್ಪಿ ಸಂಪ್ತಾ. ಗುರ್ಕಾರಾಂಚಿ ಅಪ್ಪಿ ನವೀಕ್ಯತ್ ಕರುಂಕ್ ವಾಡ್ಯಾ ಜಮಾತ್ ಅಪಯ್ಲ್ಯಾ. ವಾಡ್ಯಾಚಾ ಸರ್ವ್ ಕುಟ್ಮಾಚಾ ಸಾಂದ್ಯಾನಿಂ ಜಮಾತೆಕ್ ಹಾಜರ್ ಜಾಂವ್ಚೆಂ. ಫಿರ್ಗಜೆಚೆ ಯಾಜಕ್ ಜಮಾತೆಕ್ ಹಾಜರ್ ಆಸ್ತೆಲೆ. ವಾಡ್ಯಾ ಜಮಾತಿ ಹೆ ಪರಿ ಆಸಾತ್.

ಮಾರ್ಚಾಚಾ 12 ತಾರಿಕೆರ್ ಆಯ್ತಾರಾ ಸಾಂ ಮಿಂಗೆಲ್ ದುಸ್ರೊ, ಮದರ್ ತೆರೆಸಾ ವಾಡೊ, ಲೂಡ್ಸ್ ಪಯ್ಲೊ, ನಿತ್ಯಾದಾರ್ ದುಸ್ರೊ ಆನಿ ಭಾಗೆವಂತ್ ಕುಟ್ಮಾ ವಾಡೊ.

ಮಾರ್ಚಾಚಾ 19 ತಾರಿಕೆರ್ ಸಾಂ ಜುಜೆ ದುಸ್ರೊ, ಫಾತಿಮಾ ವಾಡೊ, ಸಾಂ ಗಾಬ್ರಿಯೆಲ್ ದುಸ್ರೊ ಆನಿ ಸಾಂ ಗಾಬ್ರಿಯೆಲ್ ತಿಸ್ರೊ ವಾಡೊ

8. ಹ್ಯಾ ಕರೆಜ್ಯಾಚಾ ದಿಸಾನಿಂ ಥೊಡ್ಯಾ ವಾಡ್ಯಾನಿಂ ಪಿಡೆಸ್ತಾಂಚಾ ಘರಾನಿಂ ಖುರ್ಸಾ ವಾಟ್ ಕರುಂಕ್ ಆರಂಭ್ ಕೆಲಾಂ. ಖಂಡಿತ್ ಹಿ ಬೊರಿ ಕರ್ನಿ ದೆಕುನ್ ತುಮ್ಮಾ ವಾಡ್ಯಾನಿಂ ಪಿಡೆಸ್ತಾಂಚಾ ಘರಾನಿಂ ಖುರ್ಸಾ ವಾಟ್ ಮಾಂಡುನ್ ಹಾಡುಂಕ್ ಗುರ್ಕಾರಾಲಾಗಿಂ ವಿನಂತಿ.

9. ಮಂಗ್ಳುರ್ ದಿಯೆಸೆಚಿಚಾ ಪರಿಸರ್ ಅಯೋಗಾನ್ ಅದ್ಲ್ಯಾ ವರ್ಸಾ ಮೊಂತಿ ಫೆಸ್ತಾ ವೆಳಾರ್ ಸಾಡಿ ದಾನ್ ಕಾರ್ಯಕ್ರಮಾಂತ್ 25,000 ಕಿ ಚಡ್ ಕಾಪ್ಡಾಂ ಎಕ್ಟಾಂಯ್ ಕರ್ನ್ ಗರ್ಜೆವಂತಾಕ್ ದಿಲ್ಲಿಂ. ಹ್ಯಾ ಕರೆಜ್ಯಾಂತ್ ಮಾರ್ಚಾಚಾ 11 ತಾರಿಕ್ ಥಾವ್ನ್ 19 ತಾರಿಕ್ ಪರ್ಯಾಂತ್ 15 ವರ್ಸಾಂ ವಯ್ಲ್ಯಾ ದಾದ್ಲ್ಯಾನಿಂ ಉಪಯೋಗ್ ಕರ್ಚಿಂ ಪ್ಯಾಂಟ್, ಹಾಪ್ ಪ್ಯಾಂಟ್, ಶರ್ಟ್, ಟೀ ಶರ್ಟ್, ಕುರ್ತಾ, ಕೋಟ್, ಲುಂಗಿ, ಪುಡ್ಜೆಂ, ಪ್ಯಾಂಟ್ ಪೀಸ್, ಶರ್ಟ್ ಪೀಸ್, ಬಾತ್ ಟವೆಲ್, ಹಾತ್ ಟವೆಲ್ ಹಾಡ್ನ್ ಇಗರ್ಜೆಚಾ ಪೊರ್ಟಿಗೊಂತ್ ದವ್ಚಿ. ಭಿತರ್ಲಿ ಮುಸ್ತಾಯ್ಕಿ ನಾಕಾ. ಹೆರಾಂಕ್ ಉಪಯೋಗ್ ಕರುಂಕ್ ಯೋಗ್ಯ್ ಜಾಲ್ಲಿ ತಶೆಂಚ್ ನವಿಂ ಮುಸ್ತಾಯ್ಕಿ ಹಾಡ್ನ್ ದಿವ್ಚೆತ್. ಚಡಿತ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.